

പ്രധാന വാർത്തകൾ

1. പതിനെട്ടാം ലോക്സഭാ തെരഞ്ഞെടുപ്പിലെ ജനവിധി നാളെ അറിയാം; ആന്ധ്രപ്രദേശ്, ഓഡീഷ നിയമസഭാ ഫലവും നാളെ.

The counting of votes for the Lok Sabha elections will take place tomorrow. The counting of votes for Assembly polls in Andhra Pradesh and Odisha and bye-elections to Assembly Constituencies will also be held the same day.

2. ജാമ്യകാലാവധി പൂർത്തിയാക്കി തിഹാർ ജയിലിൽ മടങ്ങിയെത്തിയ ഡൽഹി മുഖ്യമന്ത്രി അരവിന്ദ് കെജ് റിവാളിനെ മറ്റന്നാൾ വരെ ജുഡീഷ്യൽ കസ്റ്റഡിയിൽ വിട്ടു.

Delhi court remands Chief Minister Arvind Kejriwal to judicial custody till June 5 in alleged excise duty scam.

3. മധ്യവേനൽ അവധിക്കുശേഷം കേരളത്തിൽ ഇന്ന് സ്കൂൾ തുറക്കും; 40 ലക്ഷത്തോളം കുട്ടികൾ സ്കൂളിലേക്ക്.

Schools to open today in Kerala after mid-summer break; About 40 lakh children go to school.

4. കാലവർഷം കേരളം മുഴുവൻ വ്യാപിച്ചു; കണ്ണൂരിൽ മഞ്ഞജാഗ്രത; മീൻപിടുത്തക്കാർ കടലിൽ പോകരുത്.

Monsoon spread all over Kerala; Yellow alert in Kannur; Fishermen should not go to sea.

5. ഇന്ത്യൻ ബോക്സിങ് താരങ്ങളായ അമിത് പംഗലും ജാസ്മിൻ ലംബോറിയയും പാരീസ് ഒളിമ്പിക്സിന് യോഗ്യത നേടി.

Indian boxers Jaismine Lamboria and Amit Pangal secure Paris Olympic quotas



HEADLINE 1

COUNTING (INTRO)

പതിനെട്ടാം ലോക്സഭയിലേക്ക് ഏഴ് ഘട്ടമായി നടന്ന തിരഞ്ഞെടുപ്പിന്റെ ഫലം നാളെ അറിയാം. വിവിധ സംസ്ഥാനങ്ങളിലും കേന്ദ്ര ഭരണപ്രദേശങ്ങളിലും പ്രത്യേകം സജ്ജമാക്കിയ കേന്ദ്രങ്ങളിൽ രാവിലെ 8 മണിക്ക് വോട്ടെണ്ണൽ ആരംഭിക്കും. തപാൽ വോട്ടുകളായിരിക്കും ആദ്യം എണ്ണുക. വിശദാംശങ്ങളിലേക്ക്..

(വോയ്സ്)

ആന്ധ്രാപ്രദേശ്, ഒഡീഷ നിയമസഭകളുടെയും, നിയമസഭാ ഉപതിരഞ്ഞെടുപ്പുകളുടെയും വോട്ടെണ്ണലും ഇതോടൊപ്പം നടക്കും. വോട്ടെണ്ണൽ ട്രൻറുകളും ഫലസൂചനയും തിരഞ്ഞെടുപ്പു കമ്മീഷന്റെ results.eci.gov.in എന്നവെബ് സൈറ്റിലൂടെയും വോട്ടർഫെൽപ് ലൈൻ ആപ്പിലൂടെയും അറിയാം. റിട്ടേണിങ് ഓഫീസർമാർക്കും കൗണ്ടിങ് ഏജൻറുമാർക്കുമായി തിരഞ്ഞെടുപ്പു കമ്മീഷൻ പ്രത്യേക കൈപുസ്തകം അറിയിച്ചിട്ടുണ്ട്. വോട്ടെണ്ണലിന് ശേഷം അക്രമ സംഭവങ്ങൾ ഉണ്ടാകാൻ സാധ്യതയുള്ള ഇടങ്ങളിൽ സുരക്ഷയ്ക്കായി കേന്ദ്ര തിരഞ്ഞെടുപ്പ് കമ്മീഷൻ കേന്ദ്ര സേനയെ നിയോഗിച്ചിട്ടുണ്ട്. സംസ്ഥാന സർക്കാരുകളുടെയും കേന്ദ്ര നിരീക്ഷകരുടെയും വിലയിരുത്തലിന്റെ അടിസ്ഥാനത്തിലാണ് നടപടി. വോട്ടെണ്ണലിന് ശേഷം 15 ദിവസം വരെ ആന്ധ്രാപ്രദേശിലും പശ്ചിമ ബംഗാളിലും സുരക്ഷാ സേനയുടെ സേവനം ഉണ്ടാകും. കേരളത്തിൽ വോട്ടെണ്ണലിനുള്ള എല്ലാ ഒരുക്കങ്ങളും പൂർത്തിയായതായി മുഖ്യതിരഞ്ഞെടുപ്പ് ഓഫീസർ സഞ്ജയ് കൗൾ അറിയിച്ചു. 20 കേന്ദ്രങ്ങളാണ് സംസ്ഥാനത്ത് സജ്ജമാക്കിയിട്ടുള്ളത്. 18 -ാം ലോക്സഭയിലേക്ക് നടന്ന തിരഞ്ഞെടുപ്പിൽ ഏപ്രിൽ 19 ന് ആരംഭിച്ച് ജൂൺ 1 വരെ ഏഴ് ഘട്ടങ്ങളിലായിയാണ് വോട്ടെടുപ്പ് നടന്നത്. ഏപ്രിൽ 19 ന് ആരംഭിച്ച് ജൂൺ 1 വരെ ഏഴ് ഘട്ടങ്ങളിലായിയാണ് വോട്ടെടുപ്പ് നടന്നത്.

ന്യൂസ് ഡെസ്ക് ആകാശവാണി.....



BJP DELEGATION MET THE ELECTION COMMISSION

വോട്ടെണ്ണൽ വേളയിലും ഫലപ്രഖ്യാപന വേളയിലും സുരക്ഷ ഉറപ്പുവരുത്തണമെന്ന് അഭ്യർഥിച്ച് ബിജെപി പ്രതിനിധി സംഘം ഇന്നലെ ന്യൂഡൽഹിയിൽ തിരഞ്ഞെടുപ്പ് കമ്മീഷനെ സന്ദർശിച്ചു. കേന്ദ്രമന്ത്രിമാരായ നിർമല സീതാരാമൻ, പിയൂഷ് ഗോയൽ, മുതിർന്ന നേതാവ് ഓം പഥക് എന്നിവർ സംഘത്തിലുണ്ടായിരുന്നു. തിരഞ്ഞെടുപ്പ് പ്രക്രിയയെ അട്ടിമറിക്കാനുള്ള ആസൂത്രിത ശ്രമങ്ങൾ തിരിച്ചറിഞ്ഞ് കമ്മീഷൻ നടപടിയെടുക്കണമെന്ന് നേതാക്കൾ ആവശ്യപ്പെട്ടു.



ELECTION COMMISSION TO JAIRAM RAMESH

വോട്ടെണ്ണലിന് മുന്നോടിയായി കേന്ദ്ര ആഭ്യന്തരമന്ത്രി അമിത് ഷാ 150 ജില്ലാ മജിസ്ട്രേറ്റുമാരെ വിളിച്ചെന്ന പ്രസ്താവനയിൽ കോൺഗ്രസ് നേതാവ് ജയ്റാം രമേശിനോട് വിശദീകരണം തേടി തിരഞ്ഞെടുപ്പ് കമ്മീഷൻ. ഇത്തരം പ്രസ്താവന പൊതുസമൂഹത്തിൽ സംശയം ജനിപ്പിക്കുന്ന തരത്തിലുള്ളതാണെന്നും വസ്തുതാപരമായ തെളിവുകൾ ഉണ്ടെങ്കിൽ കൈമാറാണമെന്നും തിരഞ്ഞെടുപ്പ് കമ്മീഷൻ നിർദ്ദേശിച്ചു.



SIKKIM ARUNACHAL COUNTING

ലോക്സഭയ്ക്കും നിയമസഭയിലേക്കും വോട്ടെടുപ്പ് നടന്ന അരുണാചൽ പ്രദേശിലും സിക്കിമിലും ഭരണതുടർച്ച. അരുണാചലിൽ 46 സീറ്റുകളിൽ വിജയിച്ചാണ് ബിജെപി അധികാര തുടർച്ച ഉറപ്പാക്കിയത്. 10 സീറ്റിൽ ബി ജെ പി എതിരില്ലാതെ തിരഞ്ഞെടുക്കപ്പെട്ടിരുന്നു. സിക്കിമിൽ, 32 സീറ്റുകളിലേക്ക് നടന്ന തിരഞ്ഞെടുപ്പിൽ സിക്കിം ക്രാന്തികാരി മോർച്ച 31 സീറ്റിലും ജയിച്ചാണ് ഭരണം നിലനിർത്തുന്നത്. അരുണാചലിൽ ബിജെപിയെ വീണ്ടും അധികാരത്തിലെത്തിച്ച ജനങ്ങൾക്കു പ്രധാനമന്ത്രി നരേന്ദ്രമോദി നന്ദി അറിയിച്ചു. മികച്ച വിജയം നേടിയ സിക്കിം ക്രാന്തികാരി മോർച്ചയെയും മുഖ്യമന്ത്രി പ്രേം സിങ് തമാങ്ങിനെയും പ്രധാനമന്ത്രി അഭിനന്ദിച്ചു.



PM - MEETING

റേമൽ ചുഴലിക്കാറ്റിനെ തുടർന്നുള്ള സ്ഥിതിഗതികളും രാജ്യത്തെ ഉഷ്ണ തരംഗ സാഹചര്യവും പ്രധാനമന്ത്രി നരേന്ദ്രമോദിയുടെ അധ്യക്ഷതയിൽ ന്യൂഡൽഹിയിൽ ചേർന്ന യോഗം വിലയിരുത്തി. സംസ്ഥാനങ്ങളിലെ നിലവിലെ സാഹചര്യം ഉദ്യോഗസ്ഥർ യോഗത്തിൽ വിശദീകരിച്ചു.



WB-REPOLL

പശ്ചിമ ബംഗാളിൽ ബരാസത്ത്, മഥുരാപുർ പാർലമെന്റ് മണ്ഡലങ്ങൾക്ക് കീഴിലുള്ള രണ്ട് ബൂത്തുകളിൽ നാളെ റീപോളിംഗ്. രാവിലെ ഏഴുമണിക്ക് തുടങ്ങുന്ന വോട്ടെടുപ്പ് വൈകിട്ട് ആറുമണിവരെ തുടരും. ജൂൺ ഒന്നിനാണ് ഈ രണ്ട് മണ്ഡലങ്ങളിലെയും വോട്ടെടുപ്പ് നടന്നത്.



HEADLINE 2

KEJRIWAL

മദ്യനയക്കേസിലെ ഇടക്കാലജാമ്യം അവസാനിച്ചതിനെ തുടർന്ന് ഡൽഹി മുഖ്യമന്ത്രി അരവിന്ദ് കെജ് റിവാൾ തിഹാർ ജയിലിലേക്ക് മടങ്ങി. ഡൽഹിയിലെ പാർട്ടി ആസ്ഥാനത്തെത്തി പ്രവർത്തകരെ അഭിസംബോധന ചെയ്യുശേഷം വൈകുന്നേരം അഞ്ചുമണി യോടെയാണ് കെജിവാൾ ജയിലിലേക്ക് തിരികെപ്പോയത്. വീഡിയോ കോൺഫറൻസ് വഴി റൗസ് അവന്യൂ കോടതിയിലെ മജിസ്ട്രേറ്റ് സഞ്ജീവ് അഗർവാളിനു മുന്നിൽ ഹാജരാക്കിയ അരവിന്ദ് കെജ് റിവാളിനെ മറ്റന്നാൾ വരെ ജുഡീഷ്യൽ കസ്റ്റഡിയിൽ വിട്ടു. ഇടക്കാല ജാമ്യത്തിൽ റൗസ് അവന്യൂ കോടതി മറ്റന്നാൾ വിധി പറയും.



WATER CRISIS IN THE NATIONAL CAPITAL

അതിരൂക്ഷമായ ജലക്ഷാമം പരിഗണിച്ച് ഹരിയാനയും, ഉത്തർപ്രദേശും ഒരു മാസത്തേക്കെങ്കിലും അധിക വെള്ളം വിട്ടുനൽകണമെന്ന് ആവശ്യപ്പെട്ട് ഡൽഹി. മൺസൂൺ എത്തുന്നതുവരെ ഡൽഹിക്ക് അധിക ജലം ലഭിക്കുമെങ്കിൽ അത് വലിയ രീതിയിൽ ജലക്ഷാമം പരിഹരിക്കാൻ സഹായിക്കുമെന്ന് സംസ്ഥാന സർക്കാരുകൾക്ക് അയച്ച കത്തിൽ ഡൽഹി ജലമന്ത്രി അതിഷി അഭ്യർഥിച്ചു.



CDS-INS CHILIKA

സേനയുടെ യുവത്വം നിലനിർത്തുന്നതിനുള്ള സുപ്രധാന പരിഷ്കാരമാണ് അഗ്നിപഥ് പദ്ധതിയെന്ന് സംയുക്ത സൈനിക മേധാവി ജനറൽ അനിൽ ചൗഹാൻ. ഇന്ത്യൻ നാവികസേനയുടെ പരിശീലന സ്ഥാപനമായ ഐഎൻഎസ് ചിൽകയിൽ അഗ്നിവീരന്മാരെ അഭിസംബോധന ചെയ്യുകയായിരുന്നു അദ്ദേഹം.



HEADLINE 3

SCHOOL OPENING

മധ്യവേനൽ അവധിക്ക് ശേഷം സംസ്ഥാനത്തെ സ്കൂളുകൾ ഇന്ന് തുറക്കും. 40 ലക്ഷത്തോളം വിദ്യാർത്ഥികൾ ഇന്ന് സ്കൂളിലെത്തും. പ്രവേശനോത്സവത്തിന്റെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ എറണാകുളം എളമക്കര ഗവ. ഹയർ സെക്കന്ററി സ്കൂളിൽ രാവിലെ നിർവഹിക്കും. മൂന്നു ലക്ഷത്തോളം കുട്ടികൾ ഇത്തവണ ഒന്നാം ക്ലാസിൽ എത്തുമെന്നാണ് പ്രതീക്ഷ. പ്രീ പ്രൈമറി തലത്തിൽ ഒരു ലക്ഷത്തി മുപ്പത്തിനാലായിരത്തിലധികം വിദ്യാർത്ഥികൾ എത്തുമെന്ന് കരുതുന്നു. പ്രൈമറിയിൽ 11 ലക്ഷത്തി 59,000 പേരുണ്ട്. ഹൈസ്കൂളിൽ പതിമൂന്ന് ലക്ഷത്തോളം പേരും

ഹയർസെക്കൻഡറി രണ്ടാം വർഷത്തിൽ നാലു ലക്ഷത്തോളവും വെക്കേഷനൽ ഹയർ സെക്കൻഡറി രണ്ടാം വർഷത്തിൽ ഇരുപത്തെട്ടായിരത്തിലേറെ കുട്ടികളും ഉണ്ടാകും.

കേരളം കേരളം കേരളം കേരളം കേരളം

KSRTC

സ്കൂൾ തുറക്കുന്നതുമായി ബന്ധപ്പെട്ട് വിദ്യാർത്ഥികളുടെയും മറ്റു യാത്രക്കാരുടെയും തിരക്കിനനുസരിച്ചുള്ള യാത്രാ ക്രമീകരണങ്ങൾ പൂർത്തിയാക്കി കെഎസ്ആർടിസി. അവധിക്കാലത്ത് നിർത്തി വെച്ചിരുന്ന വിദ്യാർത്ഥി ട്രിപ്പുകൾ ഓപ്പറേറ്റ് ചെയ്യുന്നതിനും തീരുമാനിച്ചിട്ടുണ്ട്.

കേരളം കേരളം കേരളം കേരളം കേരളം

HEADLINE 4

RAIN KERALA

കേരളത്തിൽ കാലവർഷം കാസർകോട് ഉൾപ്പെടെ സംസ്ഥാനം മുഴുവൻ വ്യാപിച്ചതായി കാലാവസ്ഥാ വകുപ്പ് അറിയിച്ചു. കാലവർഷം ശക്തി പ്രാപിക്കുന്നതിനാൽ ഇന്ന് വടക്കൻ ജില്ലകളിലും മധ്യകേരളത്തിലും മഴയ്ക്ക് സാധ്യതയുണ്ട്. ഇന്ന് കണ്ണൂർ ജില്ലയിൽ മാത്രമാണ് ശക്തമായ മഴയ്ക്കുള്ള മഞ്ഞ ജാഗ്രതയുള്ളത്. വ്യാഴം വരെ സംസ്ഥാനത്ത് ഒറ്റപ്പെട്ടയിടങ്ങളിൽ മഴയ്ക്ക് സാധ്യതയുണ്ട്. ഇടിമിന്നലിനും 40 കിലോമീറ്റർവരെ വേഗതയിൽ ശക്തമായ കാറ്റിനും സാധ്യതയുള്ളതിനാൽ ജാഗ്രത പാലിക്കണം. കേരളം, കർണാടക, -ലക്ഷദ്വീപ് തീരങ്ങളിലുള്ളവർ മീൻപിടിക്കാൻ പോകരുത്. കോട്ടയം, പത്തനംതിട്ട, കൊല്ലം ജില്ലകളിൽ ദുരിതാശ്വാസ ക്യാമ്പുകൾ പ്രവർത്തിക്കുന്ന സ്കൂളുകളിൽ ഇന്ന് അവധിയാണ്.

കേരളം കേരളം കേരളം കേരളം കേരളം

ASSAM - FLOOD

അസമിൽ വെള്ളപ്പൊക്കം രൂക്ഷമായി തുടരുന്നു. 14 പേർക്ക് ജീവൻ നഷ്ടമായി. 13 ജില്ലകളിലെ 564 ഗ്രാമങ്ങളിൽ നിന്നുള്ള അഞ്ച് ലക്ഷത്തിലധികം പേരെ വെള്ളപ്പൊക്കം സാരമായി ബാധിച്ചു.



HEATWAVE CONDITIONS TO CONTINUE

വടക്കുപടിഞ്ഞാറൻ, മധ്യ, കിഴക്കൻ ഇന്ത്യകളിൽ ഉഷ്ണതരംഗം തുടരുമെന്ന് കാലാവസ്ഥാ വകുപ്പ് അറിയിച്ചു. എന്നാൽ, ഉഷ്ണതരംഗത്തിന്റെ തീവ്രത കുറയും.



T-20 WORLD CUP

ടി20 ലോകകപ്പ് ക്രിക്കറ്റിൽ ഒമാനും നമീബിയയും തമ്മിലുള്ള മത്സരം ആരംഭിച്ചു. ടോസ് നേടിയ നമീബിയ ബൗളിംഗ് തെരഞ്ഞെടുത്തു. ബാർബഡോസിലെ കെൻസിംഗ്ടൺ ഓവൽ സ്റ്റേഡിയത്തിലാണ് മത്സരം. ഇന്ന് രണ്ടാം മത്സരത്തിൽ ശ്രീലങ്ക ദക്ഷിണാഫ്രിക്കയുമായി ഏറ്റുമുട്ടും. ഇന്നലെ നടന്ന മത്സരത്തിൽ പപുവ ന്യൂഗിനിക്കെതിരെ വെസ്റ്റ് ഇൻഡീസ് 5 വിക്കറ്റിന് വിജയിച്ചു.



NORVE CHESS

നോർവെ ചെസിൽ അഞ്ചാം റൗണ്ടിൽ യുഎസിൻറെ ഫാബിയാനോ കരുവാനയെ ഇന്ത്യൻ ഗ്രാൻഡ് മാസ്റ്റർ ആർ.പ്രഗാനന്ദ തോൽപ്പിച്ചു. നിലവിൽ മൂന്നാം സ്ഥാനത്താണ് പ്രഗാനന്ദ. വനിതകളുടെ മത്സരത്തിൽ, പ്രഗാനന്ദയുടെ സഹോദരി ആർ.വൈശാലി ഒന്നാം സ്ഥാനത്ത് തുടരുന്നു.



FRENCH OPEN 2024

പാരിസിലെ സ്റ്റേഡ് റോളണ്ട് ഗാരോസിൽ നടക്കുന്ന ഫ്രഞ്ച് ഓപ്പൺ ടെന്നീസിൽ ഇന്ത്യയുടെ രോഹൻ ബൊപ്പണ്ണയും ഓസ്ട്രേലിയൻ പങ്കാളി മാത്യു എബ്ഡനും മൂന്നാം റൗണ്ടിൽ പ്രവേശിച്ചു. മൂന്നാം റൗണ്ടിൽ ശ്രീറാം ബാലാജി-മിഗ്വൽ ഏഞ്ചൽ സഖ്യമാണ് എതിരാളികൾ.



HEADLINE 5

BOXING OLYMPIC QUALIFICATION

ഇന്ത്യൻ ബോക്സിങ് താരങ്ങളായ അമിത് പംഗലും ജാസ്സിൻ ലംബോറിയയും പാരിസ് ഒളിമ്പിക്സിന് യോഗ്യത നേടി. ബാങ്കോക്കിൽ നടന്ന 51 കിലോ വിഭാഗം ക്വാർട്ടർ ഫൈനലിൽ ചൈനയുടെ ചുവാങ് ലിയുവിനെ കീഴടക്കിയാണ് അമിത് പംഗൽ ഒളിമ്പിക്സ് യോഗ്യത ഉറപ്പാക്കിയത്. അതേസമയം, വനിതകളുടെ 57 കിലോഗ്രാം വിഭാഗത്തിൽ മാലിയുടെ മറൈൻ കമാറയെ പരാജയപ്പെടുത്തിയാണ് ജാസ്സിന്റെ മുന്നേറ്റം.



TAIWAN ATHLETICS

തയ്വാൻ അത്ലറ്റിക് ഓപ്പണിൽ പുരുഷന്മാരുടെ 800 മീറ്ററിൽ ഇന്ത്യയുടെ അക്ഷേഷ് ചൗധരിക്ക് സ്വർണം. ഇന്ത്യയുടെ സോംനാഥ് ചൗഹാൻ വെള്ളി നേടി. നേരത്തെ, വനിതകളുടെ ലോങ്ങ്ജമ്പിൽ ഇന്ത്യയുടെ നയന ജെയിംസ് സ്വർണം നേടിയിരുന്നു.



HAJJ - FLIGHT SERVICE

ഹജ്ജ് കർമ്മം നിർവഹിക്കുന്ന സ്ത്രീകൾക്ക് മാത്രമായി ഇന്ന് ഉച്ചയ്ക്ക് കണ്ണൂർ രാജ്യാന്തര വിമാന താവളത്തിൽ നിന്നു സർവ്വീസ് നടത്തും. സൗദി അറേബ്യൻ എയർലൈൻസിൽ 361 സ്ത്രീ തീർത്ഥാടകരാണ് യാത്ര പുറപ്പെടുക. അതിനിടെ രണ്ടാമത്തെ ഹജ്ജ് വിമാനം രാവിലെ കണ്ണൂരിൽ നിന്ന് യാത്ര പുറപ്പെട്ടു.

കുറിപ്പുകൾ

INS MYSORE

കിഴക്കൻ നാവികസേനയുടെ മുൻനിര കപ്പലായ ഐ.എൻ.എസ് മൈസൂർ രജതജൂബിലി ആഘോഷിച്ചു. തദ്ദേശീയമായി രൂപകൽപ്പന ചെയ്ത് നിർമ്മിച്ച ഐ.എൻ.എസ് മൈസൂർ, നിരവധി പ്രധാന ദൗത്യങ്ങളിൽ പങ്കെടുത്ത് അംഗീകാരങ്ങളും ബഹുമതികളും നേടിയിട്ടുണ്ട്.

കുറിപ്പുകൾ

AMUL-MILK PRICE

അമുൽ പാൽ ലിറ്ററിന് രണ്ടുരൂപ വർദ്ധിച്ചു. പുതുക്കിയ വില ഇന്നുമുതൽ പ്രാബല്യത്തിൽവരും. ഉത്പാദനച്ചെലവ് വർദ്ധിച്ച സാഹചര്യത്തിലാണ് വിലവർദ്ധനയെന്ന് ഗുജറാത്ത് കോ-ഓപ്പറേറ്റീവ് മിൽക്ക് മാർക്കറ്റിങ് ഫെഡറേഷൻ അറിയിച്ചു.

കുറിപ്പുകൾ

MALAPPURAM - ACCIDENT

മലപ്പുറത്ത് ചേലക്കടവ് പാടത്ത് കുളിക്കാനിറങ്ങിയ 16 വയസ്സുകാരൻ മുങ്ങി മരിച്ചു. ഞായറാഴ്ച വൈകിയിട്ട് അഞ്ച് മണിയോടെയാണ് സംഭവം. ചേലക്കടവ് പാടത്ത് കായലിൽ കുട്ടുകാർക്കൊപ്പം കുളിക്കാനിറങ്ങിയ റിസാലിനെ കാണാതാവുകയായിരുന്നു.

കുറിപ്പുകൾ

കുറിപ്പുകൾ

കുറിപ്പുകൾ